

பேராசிரியருக்கு
பாராட்டு



■ சிறந்த சமூகப்பணிக்
கான விருது பெற்ற
பேராசிரியர் ஷாகிப்
சுல்தானாவை புதுச்சேரி
பல்கலைக்கழக துணை
வேந்தர் குர்மீத் சிங்
பாராட்டினார்.

புதுச்சேரி, மார்ச் 26-
சமூகப்பணி விருது
பெற்ற பேராசிரியரை
பல்கலைக்கழக துணை
வேந்தர் குர்மீத் சிங்
பாராட்டினார்.

திருச்சிராப்பள்ளி
பிஷப் ஊபர் கல்லூரி
யில் அன்மையில் உலக
சமூகப்பணி தினம்
கொண்டாடப்பட்டது.

இதில் சமூக பணித்
துறையில் பல துறை
கள், ஆய்வுகளை
மேற்கொண்ட கல்வியா
ளர்களுக்கு சிறந்த சமூக
பணிக்கான விருது வழங்
கப்பட்டது.

புதுச்சேரி பல்கலைக்
கழக சமூகப்பணித் துறை
பேராசிரியர் ஷாகிப் சுல்
தானா சமூகப் பணியை
பாராட்டி விருது வழங்
கப்பட்டது. அவரை
துணைவேந்தர் குர்மீத்
சிங் பாராட்டினார்.

8** • புதுச்சேரி 26.3.2022

கிவ

தொலைதூர கல்வி இயக்குநரகத்தில்

இந்தாண்டுக்கான மாணவர் சேர்க்கை 31ம் தேதியுடன் முடிவடைகிறது

பல்கலை, உதவி பதிவாளர் தகவல்

புதுச்சேரி, மார்ச் 26: புதுச்சேரி பல்கலைக்கழக உதவி பதிவாளர் மகேஷ் வெளியிட்டுள்ள செய்திக்குறிப்பு: புதுச்சேரி பல்கலைக்கழகத்தின் தொலைதூர கல்வி இயக்குநரகத்தால் மொத்தம் 20 பட்டப்படிப்புகள் வழங்கப்பட்டு வருகிறது. இதில் எம்பிஏ-சந்தைப்படுத்தல், நிதி, மனித வள மேலாண்மை, சர்வதேச வணிகம், பொது, சுற்றுலா, செயல்பாடுகள் மற்றும் விநியோகச் சங்கிலி, மேலாண்மை, மருத்துவமனை மேலாண்மை ஆகிய 8 பிரிவுகள் உள்ளன. எம்ஏ - ஆங்கிலம், இந்தி, சமூகவியல், எம்.காம் (நிதி) ஆகிய 4 முதுகலை பட்டங்கள், பிபிஏ, பி.காம், பிஏ - ஆங்கிலம், பொருளாதாரம், வரலாறு, அரசியல் அறிவியல், சமூகவியல் மற்றும் பத்திரிகை & வெகுஜன தொடர்பு ஆகிய 8

இளங்கலை பட்டங்கள் உள்ளன. பல்கலைக்கழகத்தின் இணைப்பு கல்லூரிகளில், வழக்கமான கல்வி மற்றும் தொழிற்கல்வி திட்டங்களில் சேர முடியாத அனைவருக்கும் தொழில்முறை மற்றும் வேலைசார்ந்த கல்வி திட்டங்களை வழங்குகிறது. சேர்க்கை செயல்முறை பொதுவாக காலண்டர் ஆண்டிற்கான ஜனவரியில் தொடங்கும். கோவிட்-19 தொற்று காரணமாக, 2022ம் ஆண்டு சேர்க்கை தாமதமானது. இதனால் மார்ச் 1ம் தேதி மாணவர் சேர்க்கை தொடங்கிவரும் 31ம் தேதி முடிவடைகிறது.

புதுவை பல்கலைக்கழக தொலைதூர கல்வி இயக்குநரகம் மாணவர்களின் நலனுக்காக கடந்த பிப்ரவரில் இருந்து தொடர்ச்சியான சர்வதேச வலைப்பதிவுகளை நடத்தி வருகிறது. மேலும்,

கற்பித்தலின் தேவைகளை பூர்த்தி செய்வதற்காக, தொலைதூர கல்வி இயக்குநரகம் 29 ஆசிரிய உறுப்பினர்களையும், 17 பேராசிரியர்களும் பாட ஒருங்கிணைப்பாளர்களையும், பல முழுநேர ஆசிரியர் மற்றும் நிர்வாகப் பணியாளர்களையும் கொண்டுள்ளது. இந்த ஆண்டு தனது வெள்ளி விழாவை கொண்டாடுகிறது. இதுவரை செய்யப்படாத பல புதுமைகளை அறிமுகப்படுத்த திட்டமிட்டுள்ளது. சர்வதேச, தேசிய வெபினர்கள், பட்டறைகள், கருத்தரங்குகள், மற்றும் மாநாடுகள் அவற்றில் அடங்கும். சென்னை, பெங்களூரு மற்றும் கொல்கத்தாவில் மாணவர்களுக்கு உதவ வேலைவாய்ப்புகளை காட்சியை ஏற்பாடு செய்யப்போகிறது. மேலும் தகவலுக்கு <https://dde.pondiuni.edu.in/> என்ற இணையதளத்தை பார்க்கவும். இவ்வாறு அவர்கூறியுள்ளார்.